



14.11.2011

B7-0608/2011 }
B7-0609/2011 }
B7-0610/2011 } RC1

MOZZJONI GĦAL RIŻOLUZZJONI KONGUNTA

imressqa skont l-Artikolu 115(5) tar-Regoli ta' Proċedura

li tiegħu post il-mozzjonijiet għal riżoluzzjoni mressqa mill-gruppi:

S&D (B7-0608/2011)

ALDE (B7-0609/2011)

PPE (B7-0610/2011)

dwar il-modernizzazzjoni tal-leġiżlazzjoni tal-VAT biex tingħata spinta lis-suq uniku digitali

Marielle Gallo

f'isem il-Grupp PPE

Arlene McCarthy

f'isem il-Grupp S&D

Diana Wallis

f'isem il-Grupp ALDE

Kay Swinburne

Ashley Fox

Riżoluzzjoni tal-Parlament Ewropew dwar il-modernizzazzjoni tal-leġiżlazzjoni tal-VAT biex tingħata spinta lis-suq uniku diġitali

Il-Parlament Ewropew,

- wara li kkunsidra l-mistoqsija tat-30 ta' Settembru 2011 lill-Kummissjoni dwar il-modernizzazzjoni tal-leġiżlazzjoni tal-VAT biex tingħata spinta lis-suq uniku diġitali (O-000226/2011 – B7-0648/2011);
 - wara li kkunsidra l-Artikoli 113 u 167 tat-Trattat dwar il-Funzjonament tal-Unjoni Ewropea (TFUE),
 - wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹,
 - wara li kkunsidra Direttiva tal-Kunsill 2008/8/KE tat-12 ta' Frar 2008 li temenda d-Direttiva 2006/112/KE fir-rigward tal-post tal-forniment ta' servizzi²,
 - wara li kkunsidra l-Komunikazzjoni tal-Kummissjoni bit-titlu: Ewropa 2020: strategija għal tkabbir intelliġenti, sostenibbli u inklussiv (COM(2010)2020),
 - wara li kkunsidra l-Komunikazzjoni tal-Kummissjoni bit-titolu 'Agenda Diġitali għall-Ewropa' (COM(2010)0245),
 - wara li kkunsidra l-Green Paper tal-Kummissjoni dwar il-futur tal-VAT (COM(2010)0695),
 - wara li kkunsidra r-Riżoluzzjoni tal-Parlament tat-12 ta' Mejju 2011 dwar l-isfruttar tal-potenzjal tal-industriji kulturali u kreattivi³,
 - wara li kkunsidra r-riżoluzzjoni tiegħu tat-13 ta' Ottubru 2011 dwar il-futur tal-VAT⁴,
 - wara li kkunsidra l-linji gwida tal-Organizzazzjoni għall-Kooperazzjoni u l-Iżvilupp Ekonomiki (OECD) dwar in-Newtralità tal-VAT,
 - wara li kkunsidra l-Artikoli 115(5) u 110(2) tar-Regoli ta' Proċedura tiegħu,
- A. billi waħda mill-inizjattivi ewlenin tal-istrateġija UE 2020 tinkludi l-ħolqien ta' suq uniku diġitali;
- B. billi s-suq uniku diġitali tal-UE għadu frammentat;
- C. billi l-kriżi ekonomika għamlet ħsara kbira lill-prospetti tat-tkabbir ekonomiku, u billi l-ekonomija diġitali għandha l-potenzjal li tagħti kontribut sinifikanti lill-prospertà tal-Ewropa

¹ ĠU L 347, 11.12.2006, p. 1.

² ĠU L 44, 20.2.2008, p. 11.

³ Testi adottati, P7_TA(2011)0240.

⁴ Testi adottati, P7_TA(2011)0436.

fis-snin li ġejjin;

- D. billi l-"US Internet Tax Freedom Act", li daħal fis-seħħ fl-1998 u baqa' jġi estiż s'issa, u li tipprojbixxi lill-gvernijiet federali u lokali milli japplikaw rata tat-taxxa diskriminatorja fuq il-bejgħ għall-bejgħ onlajn, kellha impatt sinifikanti fuq il-kummerċ elettroniku u tat kontribut lit-twaqqif ta' kumpaniji li issa jiddominaw is-suq globalment;
- E. billi l-UE trid twettaq il-potenzjal tas-suq uniku billi tiffacilita l-kummerċ online u transkonfinali bejn l-Istati Membri;
- F. billi l-Kummissjoni bħalissa qed tanalizzza l-futur tal-VAT, u billi l-istrategija UE 2020 għandha titqies b'rabta ma' dan;
1. Jindika li l-qafas legali attwali, b' mod partikolari l-Anness 3 tad-Direttiva 2006/112/KE, jikkostitwixxi ostakolu għall-iżvilupp ta' servizzi diġitali ġodda u għaldaqstant, huwa inkonsistenti mal-għanijiet stipulati fl-aġenda diġitali;
 2. Iqis li r-rati tal-VAT applikabbli għall-kotba huma eżempju tan-nuqqasijiet fil-legiżlazzjoni attwali peress li, filwaqt li l-Istati Membri jistgħu japplikaw rati tal-VAT imnaqqa għall-forniment ta' kotba fuq kull medja fiżika, il-kotba elettronici huma soġġetti għal rata standard ta' mhux inqas minn 15 %; huwa tal-fehma li din id-diskriminazzjoni mhix sostenibbli meta jitqies it-tkabbir potenzjali ta' din il-parti tas-suq;
 3. Jenfasizza li l-UE trid tkun ambizzjuża u tmur lil hinn mir-rimedju tal-inkonsistenzi tal-qafas legali attwali; huwa tal-fehma li t-tkegħiġ lill-kumpaniji biex jiżviluppaw u joffru servizzi onlajn ġodda pan-Ewropej għandu jkun prijorità fir-rieżami tar-regoli tal-VAT;
 4. Jirrimarka madankollu li l-UE għandha tiżviluppa soluzzjonijiet adegwati għall-htigijiet tagħha; iqis li, għall-iżvilupp ta' suq uniku ġenwin, il-liġi tal-UE tista' tippermetti lill-Istati Membri japplikaw, fuq bażi temporanja, rata ta' VAT imnaqqa għal servizzi ta' provvista elettronika b'kontenut kulturali;
 5. Iqis li din il-kategorija ġdida, li tkun inkluża fl-Anness 3 attwali tad-Direttiva 2006/112/KE, tista' tkopri l-forniment ta' servizzi onlajn, bħal televiżjoni, mużika, kotba, gazzetti u magazines, minn fornitur stabbilit fl-UE lil kwalunkwe konsumatur li wkoll ikun stabbilit fl-UE;
 6. Jirrimarka li t-tqassim diġitali ta' kontenut kulturali, ġurnalistiku u kreattiv jippermetti lil awturi u lil min jipprovdi l-kontenut li jilhqqu udjenzi ġodda u usa'; huwa tal-fehma li l-UE għandha tagħti spinta lill-holqien, produzzjoni u tqassim (fuq il-pjattaformi kollha) ta' kontenut diġitali u li l-applikazzjoni ta' rata ta' VAT imnaqqa għal kontenut kulturali onlajn żgur tista' żżid it-tkabbir;
 7. Jiġbed l-attenzjoni lejn il-fatt li l-principji OECD dwar it-tassazzjoni tal-kummerċ elettroniku li ntlahaq ftehim dwarhom matul konferenza f'Ottawa fl-1998 u li jistabbilixxu li r-regoli għal taxxi fuq il-konsum, bħall-VAT, għandhom iwasslu għal tassazzjoni fil-ġurisdizzjoni fejn isir il-konsum; jirrimarka li, bi qbil mad-Direttiva 2008/8/KE, il-principji OECD se japplikaw għall-UE mill-1 ta' Jannar 2015;
 8. Iqis li rieżami tal-legiżlazzjoni tal-VAT li toffri aktar flessibilità lill-Istati Membri dwar l-

applikazzjoni ta' rati ta' VAT imnaqqsa għandu jimxi id f'id mal-applikazzjoni tal-prinċipji stipulati fid-Direttiva 2008/8/KE; jindika, madankollu, li biex l-Istati Membri kollha jibbenefikaw indaqs mis-suq uniku digitali, il-prinċipju tat-tassazzjoni fl-Istat Membru fejn ikun sar il-konsum għandu japplika mill-aktar fis possibbli; jenfasizza li kwalunkwe rieżami għandu jwassal għas-simplifikazzjoni tas-sistema tal-VAT, bħal pereżempju one-stop-shop għall-VAT, u l-eliminazzjoni tat-tassazzjoni doppja;

9. Jitlob għalhekk lill-Kummissjoni biex teżamina l-possibilità ta' rieżami tad-Direttiva 2008/8/KE sabiex il-VAT tithallas bi qbil mal-prinċipju tad-destinazzjoni, sal-1 ta' Jannar 2015;
10. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni u lill-gvernijiet u l-parlamenti tal-Istati Membri.